

**“प्रधानमंत्री आवास योजनेअंतर्गत” राज्यस्तरीय
मूल्यमापन समितीची स्थापना करण्याबाबत.**

**महाराष्ट्र शासन
गृहनिर्माण विभाग**

शासन निर्णय क्रमांक: प्रआयो.२०१५/प्र.क्र.११०/गृनिधो-२

मादाम कामा मार्ग, हुतात्मा राजगुरु चौक,

मंत्रालय, मुंबई-३२.

दिनांक: १३ एप्रिल, २०१६.

वाचा -

- १) शासन निर्णय क्रमांक: प्रआयो.२०१५/प्र.क्र.११०/गृनिधो-२, दि.९ डिसेंबर, २०१५.
- २) केंद्रीय गृहनिर्माण व शहरी दारिद्र्य निर्मुलन मंत्रालयाने मार्च, २०१६ मध्ये प्रधानमंत्री आवास योजनेच्या निर्गमित केलेल्या सुधारीत मार्गदर्शक सूचना.

प्रस्तावना :

“सर्वासाठी घरे” संकल्पनेवर आधारीत प्रधानमंत्री आवास योजनेसंदर्भात केंद्रीय गृहनिर्माण व शहरी दारिद्र्य निर्मुलन मंत्रालयाने जून, २०१५ मध्ये मार्गदर्शक सूचना निर्गमित केल्या होत्या. सदर मार्गदर्शक सूचनांच्या अनुषंगाने “प्रधानमंत्री आवास योजनेची” राज्यात अंमलबजावणी करण्याबाबत दि.९ डिसेंबर, २०१५ रोजी शासन निर्णय निर्गमित करण्यात आला आहे. केंद्रीय गृहनिर्माण व शहरी दारिद्र्य निर्मुलन मंत्रालयाने मार्च, २०१६ मध्ये प्रधानमंत्री आवास योजनेसंदर्भात सुधारीत मार्गदर्शक सूचना निर्गमित केल्या आहेत. सुधारीत मार्गदर्शक सूचनांमधील परिच्छेद क्र.१६.६ मध्ये नमूद करण्यात आले आहे की, नागरी स्वराज्य संस्था/अंमलबजावणी यंत्रणा यांनी सादर केलेल्या सविस्तर प्रकल्प अहवालांचे तांत्रिक-आर्थिक मूल्यमापन करण्यासाठी राज्य/केंद्रशासित प्रदेश एक ‘राज्यस्तरीय मूल्यमापन समिती’ स्थापन करू शकतील. राज्यस्तरीय मूल्यमापन समिती तिच्या टिप्पणी व शिफारशींसह मूल्यमापन अहवाल राज्यस्तरीय मंजूरी व संनियंत्रण समितीची मान्यता घेण्यासाठी राज्यस्तरीय सुकाणू अभिकरणास सादर करेल. केंद्र शासनाने निर्गमित केलेल्या सुधारीत मार्गदर्शक सूचनांच्या अनुषंगाने राज्यस्तरीय मूल्यमापन समिती स्थापन करण्याची बाब शासनाच्या विचाराधीन होती.

शासन निर्णय:-

केंद्रीय गृहनिर्माण व शहरी दारिद्र्य निर्मुलन मंत्रालयाने मार्च, २०१६ मध्ये प्रधानमंत्री आवास योजनेसंदर्भात निर्गमित केलेल्या सुधारीत मार्गदर्शक सूचनांच्या अनुषंगाने नागरी स्वराज्य संस्था/अंमलबजावणी यंत्रणा यांनी सादर केलेल्या सविस्तर प्रकल्प अहवालांचे तांत्रिक-आर्थिक मूल्यमापन करण्यासाठी खालीलप्रमाणे राज्यस्तरीय मूल्यमापन समिती (State Level Appraisal Committee) स्थापन करण्यात येत आहे.

- | | |
|---|--------------|
| १) अभियान संचालक, (प्रधानमंत्री आवास योजना) | - अध्यक्ष |
| २) मुख्य अभियंता III, म्हाडा | - सदस्य |
| ३) वित्त नियंत्रक, म्हाडा | - सदस्य |
| ४) मुख्य वास्तुविशारद व नियोजनकार, म्हाडा | - सदस्य |
| ५) उपमुख्य अभियंता, जेएनएनयुआरएम, म्हाडा | - सदस्य सचिव |

जेव्हा आवश्यकता असेल तेव्हा अन्य सदस्य किंवा विशेष निमंत्रित म्हणून इतर सदस्यांना राज्यस्तरीय मूल्यमापन समितीच्या बैठकीमध्ये समाविष्ट करून घेण्याचे अधिकारी अध्यक्षांना असतील.

राज्यस्तरीय मूल्यमापन समितीची कार्यक्षमता व अधिकार खालील प्रमाणे असतील:-

- १) नागरी स्वराज्य संस्था/अंमलबजावणी यंत्रणा यांनी सादर केलेल्या सर्वांसाठी घरे कृती आराखडा (HFAPoA) आणि सविस्तर प्रकल्प अहवालांचे तांत्रिक-आर्थिक मूल्यमापन करणे.
- २) राज्य अभियान संचालनालयाला प्रस्ताव सादर करण्यापूर्वी प्रस्तावावर आवश्यक ती कार्यवाही/सुधारणा करणे शक्य व्हावे यासाठी राज्यस्तरीय मूल्यमापन समिती आपल्या टिपणी व शिफारशींसह मूल्यमापन अहवाल राज्यस्तरीय सुकाणू अभिकरणाला सादर करेल.
- ३) इतर आवश्यक बाबी संदर्भात राज्यस्तरीय सुकाणू अभिकरणाला सूचना करणे ज्यामुळे प्रधानमंत्री आवास योजनेची प्रभावी अंमलबजावणी करणे शक्य होईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४१३१५५६१४३५०९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स.शं.जगदाळे)

अवर सचिव, महाराष्ट्र शासन

प्रत,

- १) मा.राज्यपालांचे सचिव, राजभवन, (पत्राने)
- २) मा.मुख्यमंत्री यांचे प्रधान सचिव, मंत्रालय, मुंबई-३२.
- ३) मा.मंत्री (गृहनिर्माण) यांचे स्वीय सहायक, मंत्रालय, मुंबई-३२.
- ४) मा.राज्यमंत्री (गृहनिर्माण) यांचे स्वीय सहायक, मंत्रालय, मुंबई-३२.
- ५) मा.विरोधी पक्षनेता, महाराष्ट्र विधानसभा, महाराष्ट्र विधानमंडळ सचिवालय, विधानभवन, मुंबई.
- ६) मा.विरोधी पक्षनेता, महाराष्ट्र विधानपरिषद, महाराष्ट्र विधानमंडळ सचिवालय, विधानभवन, मुंबई.
- ७) मा.मुख्य सचिव, महाराष्ट्र शासन, मंत्रालय, मुंबई-३२.
- ८) उपाध्यक्ष व मुख्य कार्यकारी, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे(पूर्व), मुंबई-५१.
- ९) व्यवस्थापकीय संचालक, शिवशाही पुनर्वसन प्रकल्प मर्यादित, गृहनिर्माण भवन, वांद्रे (पूर्व), मुंबई-५१.

- १०) मुख्य कार्यकारी अधिकारी, झोपडपट्टी पुनर्वसन प्राधिकरण, वांद्रे(पूर्व), मुंबई-५१.
- ११) संचालक, अभियान संचालनालय (प्रधानमंत्री आवास योजना) तथा मुख्य कार्यकारी अधिकारी, धारावी पुनर्वसन प्रकल्प, गृहनिर्माण भवन, वांद्रे(पूर्व), मुंबई-५१.
- १२) मुख्य अभियंता-२ राज्यस्तरीय समन्वय अधिकारी, जेएनएनयुआरएम कक्ष, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, वांद्रे(पूर्व), मुंबई-५१.
- १३) मुख्य अधिकारी, अमरावती/पुणे/मुंबई/नाशिक/औरंगाबाद/कोकण/नागपूर गृहनिर्माण व क्षेत्रविकास मंडळ.
- १४) संबंधित आयुक्त/ मुख्याधिकारी, महानगरपालिका/नगरपालिका दि.९.१२.२०१५ च्या शासन निर्णयासोबतच्या विवरणपत्रानुसार.
- १५) निवडनस्ती/गृनिधो-२ कार्यासन, गृहनिर्माण विभाग, मंत्रालय, मुंबई-३२.